

Il-Mantra Tiegħek/Dawl

Therese Pace

*(L-gherf jgħajjat fit-triqat,
leħnu jgħolli fl-imsieraħ, Prov:1:20)*

Il-mantra tiegħek
dawl jiftaħli 'l moħħi.
Xjenza li tgħelgel
fawwara ta' skola.
Sapjenza li ċċaqlaq
mill-inerzja
'l-imħuħ mimlija għanqbut
u toffri b'abbundanza
mill-għerf li jagħmilha għerf.
Toħroġ tfittixni
bil-lampa tal-oraklu
u jekk inħobbok, thobbnī.
Hekk nisker. Hekk nikber:
nishar u nghasses
mal-ġħatba ta' biebek,
nitliegħeb f'hofortok
b'xoffti minn xofftok
issoff l-erudit.
Il-bewsa ta' fommok
fuq fommi
trapjant li jaħejni.

Bl-istoffa jimlieni.
Sebbieqa, fejjieda
terfagħni minn xejni
bħall-art lin-nebbieta.

Rumi bniek f'saffi immortali.
Salamun imtela bik u idda.